

گیاہے فرمایا:

والمؤمنون والمؤمنات بعضهم أولياء بعض يأمرون بالمعروف وينهون عن المنكر..... الخ

”کہ مؤمن مرد اور عورت ایک دوسرے کے دوست ہوتے ہیں وہ نیکی کا حکم دیتے ہیں اور برائی سے روکتے ہیں۔“

اور یہ خوبی صرف اور صرف اسلام کی ہے کہ ان کے حاطین انہوں کے لئے اگر بھلائی و نیکی کے خواہاں ہیں تو غیروں کیلئے بھی یہی جذبات رکھتے ہیں کہ کسی نہ کسی طرح اسلام کو قبول کر کے یہ کافر بھی ان اوصاف حسنہ میں ہمارے شریک ہو جائیں اور غضب الہی کا شکار ہونے سے بچ جائیں۔

اسلام نے دعوت دین کے اس فریضہ کو تمام امت پر اجتماعی اور انفرادی طور پر فرض قرار دیا ہے جیسا کہ اللہ تعالیٰ کا فرمان ہے کہ:

ولنكن منكم امة بدهون الى الخير و يأمرون بالمعروف وينهون عن المنكر واولئك هم المفلحون (آل عمران ۱۰۴)

”کہ تم میں ایک ایسے گروہ کا ہونا ضروری ہے جو بھلائی کی دعوت دے، نیکی کا حکم کرے اور برائی سے روکے اور یہی وہ لوگ ہیں جو کامیاب ہونے والے ہیں۔“

اسی لئے تو نبی اکرم ﷺ نے ارشاد فرمایا تھا کہ:

”كلکم راع و کلکم مسئول عن رعیتہ“

”تم میں سے ہر شخص نگہبان اور ذمہ دار ہے جسے

اپنے ماتحت لوگوں کے بارے میں جواب دینا ہے“ (صحیح

بخاری کتاب الجہد (۸۹۳) مسلم کتاب الامارۃ (۱۸۲۹)

اسلام چونکہ ایک ایسا دین ہے جو سراسر نصیحت اور

خیر خواہی کا نام ہے اس حقیقت کو نبی اکرم ﷺ نے اپنے

جامع کلمات میں اس طرح تعبیر کیا

”الدین النصیحة“ کہ دین سراسر خیر خواہی کا

نام ہے۔ (صحیح مسلم کتاب الایمان ۹۵)



شهداء علی الناس ویكون الرسول علیکم شهیدا الخ (البقرۃ ۱۳۳)

اور اسی طرح ہم نے تم کو امت وسط بنایا تاکہ تم لوگوں پر گواہ ہو اور رسول اللہ ﷺ تم پر گواہ ہوں۔“

ان آیات سے یہ بات روز روشن کی طرح عیاں ہے کہ افضل الامم ہونے کا امتیاز دعوت دین کے وصف کے ساتھ مشروط ہے۔ دعوت دین اور ایمان باللہ کے فریضے سے تغافل برت کر افضل ہونے کا دعویٰ بلا دلیل اور کھوکھلا ہے۔

دعوت و اصلاح وہ شرف عظیم ہے جو تمام رسولوں اور ان کے تبعین کا وظیفہ رہا ہے تمام رسولوں اور کتابوں کو صرف اس مقصد کیلئے بھیجا گیا ہے اس لئے جب نبی اکرم ﷺ کے بارے میں یہ فرمایا گیا کہ ان کا ذکر تورات و انجیل میں بھی ثبت ہے تو ساتھ ان کا یہ وصف بھی بیان کر دیا گیا اور فرمایا:

الذین یتبعون الرسول النبی الامی الذی یجدولہ مکتوبا عندهم فی التوراة والانجیل یأمرهم بالمعروف وینہاہم عن المنکر (الاعراف: ۱۵۷)

”وہ لوگ جو نبی امی کی پیروی کرتے ہیں وہ جن کے اوصاف کو تورات و انجیل میں لکھا ہوا پاتے ہیں وہ انہیں نیکی کا حکم دیتے ہیں اور برائی سے روکتے ہیں۔“

اور پیغمبر ﷺ کو خصوصی طور پر بھی اس کا حکم دیا گیا تھا فرمایا ”فاصدع بما تؤمر“ کہ اپنے رب کے حکم کو کھول کر لوگوں کے سامنے بیان کرو اور اسی نبی و صف کو آپ کے سچے تبعین اور فرمانبرداروں کے اوصاف میں بھی ذکر کیا

فضائل و اہمیت

دعوت دین وہ عظیم فریضہ ہے کہ جس کی بنا پر امت مسلمہ کو تمام امتوں پر شرف اور فضیلت حاصل ہے ارشاد الہی ہے کہ:

کنتم خیر امة اخرجت للناس تاملون بالمعروف وینہون عن المنکر و تؤمنون باللہ (آل عمران ۱۱۰)

”تم وہ بہترین امت ہو جسے لوگوں کی راہنمائی کیلئے کھڑا کیا گیا ہے تمہارا وظیفہ یہ ہے کہ تم نیکی کا حکم دیتے ہو اور برائی سے روکتے ہو اور اللہ تعالیٰ پر ایمان رکھتے ہو۔“

اس آیت میں یہ اشارہ بھی موجود ہے کہ ہمیں اس عظیم منصب پر سرفراز کیا گیا ہے تو یہ کسی نسل و نسب کی بنا پر نہیں جیسا کہ اہل کتاب نے اپنے متعلق گمان کر لیا تھا بلکہ دعوت دین کی بنا پر تم اس منصب کے مستحق ٹھہرے ہو اب یہ بات ملحوظ رکھنی چاہیے کہ اگر اہل کتاب کی طرف تم نے بھی اس فرض کی ادائیگی میں کوتاہی کی تو ان کی طرح یہ نعمت اور یہ منصب تم سے چھین بھی سکتا ہے۔

اس لئے تمام امت کو بالعموم اور علماء و طلباء کو بالخصوص اس عظیم فریضے کیلئے اللہ کریم گواہی دینا ہوگی کہ رسول اللہ ﷺ نے جو کچھ ہم تک پہنچایا ہے وہ آگے بڑھانے میں اور جو کچھ آپ ﷺ نے کر کے دکھایا ہے اسے لوگوں کے سامنے کر کے دکھانے میں کوئی کوتاہی نہیں برتیں گے امت وسط ہونے کا یہی ملبوم ہے جیسا کہ قرآن پاک میں ارشاد ہے:

و کذلک جعلناکم امة وسطا لتکونوا

لہذا لوگوں کی نصیحت یہ ہے کہ انہیں ان کے مصالح کے بارے میں آگاہ کیا جائے اور مفاسد سے بچنے کی ترغیب دی جائے اور بہت سے اخلاقی اور دیگر امور ایسے ہیں جو ہر شخص کی پرائیویٹ اور نجی باتیں معلوم ہوتی ہیں جن کا نفع و نقصان اس کے کرنے والے تک محدود ہے مگر حقیقت یہ ہے کہ ذرا گہری نظر سے دیکھا جائے تو ان کے اثرات و نتائج بھی پوری امت تک پہنچتے ہیں حتیٰ کہ ایک برائی پورے معاشرے میں عام ہو جاتی ہے اور دوسری اہم بات یہ بھی ہے کہ اگر ان برائیوں کی روک تھام نہ کی جائے تو ان کی برائی اور قیامت نہایت ہلکی ہو کر رہ جاتی ہے اور لوگ اس کو ایک معمولی بات سمجھنے لگتے ہیں اور آہستہ آہستہ یہ زہر اتنا پھیلتا ہے کہ ان برائیوں کی برائی مشکوک نظر آنے لگتی ہیں جس کے نتیجے میں پوری قوم کا اخلاقی و تہذیبی مزاج فاسد ہو جاتا ہے اور ہر ذی شعور آدمی معاشرے میں اس کی عملی مثالیں اپنے سامنے دیکھ سکتا ہے۔ یہی وجہ ہے کہ اسلامی تعلیمات میں انکار منکر اور تغیر باطل کی ایک درجات میں فرض قرار دیا گیا ہے۔ آپ ﷺ کا فرمان ہے:

”من رای منکم منکرا فلیغیرہ بیدہ فان لم یستطع فلیسانہ فان لم یستطع فقلبہ و ذلک اضعف الایمان“

”کہ تم میں سے جو کوئی برائی دیکھے تو اسے ہاتھ کے ساتھ روکنے کی کوشش کرے اگر یہ استطاعت نہ ہو تو اپنی زبان کے ساتھ اگر اس کی بھی استطاعت نہ رکھتا ہو تو دل میں ہی اسے برا سمجھے اور یہ ایمان کا سب سے ادنیٰ درجہ ہے۔“ (صحیح مسلم، کتاب الایمان: ۷۸)

اگر نیکی کی دعوت و تبلیغ کا کام معاشرے سے اٹھ جائے تو یہ سمجھئے کہ پوری انسانیت خسارے میں ہے اس نمون کی تصدیق سورۃ عصر کے مطالب سے خوب واضح ہو جاتی ہے بلکہ قرآن نے تو یہاں تک کہا ہے کہ لوگوں کی اکثر سرگوشیوں میں کوئی بھلائی نہیں صرف وہ شخص اس سے مستثنیٰ ہے جو صدقہ، نیکی یا اصلاح کا حکم دے۔“ (النساء: ۱۱۳)

اس سے یہ بات واضح ہو جاتی ہے کہ اسلام میں

دعوت دین کے اس مبارک عمل کی اہمیت کس قدر ہے۔ کہ یہ تمام امت کا عمومی اور علماء کا خصوصی فریضہ ہے۔ خصوصاً آج کل کے دور میں جب ہر طرف سے شرک اور کفر کے بادل امنڈتے نظر آتے ہیں خود ساختہ رسومات اور بدعات کو سنت نبویہ ﷺ کا عنوان دیا جا رہا ہے۔ اور قرآنی مفاہیم کو حدیث کے خلاف ثابت کرنے کی کوشش کی جا رہی ہے نام نہاد مسلمان اور دانشور حضرات بھی نصوص کو ایک دوسرے کے معارض ثابت کر کے مسلمانوں میں اہل کتاب کے مذموم رویہ کی تاریخ دہرا رہے ہیں۔

برائی، فحاشی اور منکرات اس قدر عام ہو گئی ہیں کہ ان کی برائی ختم ہو کر رہ گئی ہے۔ کبار کا ارتکاب بھی بڑی دلیری سے کیا جاتا ہے اور اگر ان حالات میں کوئی آدمی انکار منکر کا فریضہ انجام دینے کیلئے اٹھتا ہے تو اسے قدامت پسند رجعت پسند اور بنیاد پرست کے القاب سے نوازا جاتا ہے۔ فحاشی اس قدر عام ہے کہ لگتا ہے کہ اس قوم کا مجموعی مقصد حیات ہی عشق و محبت کی کہانیاں قرار پا جائیں گی اس بے عزتی اور بے حیائی کے پھیلانے والے اپنے آقاؤں کی شاباش اور تعاون سے اس قدر ولیر ہو چکے ہیں کہ اسلامی شعائر کا کھلے عام مذاق اڑایا جا رہا ہے اور آزادی فکر، حقوق اور آزادی نسواں کے نام پر جو کی بیٹی کو بے حجاب کرنے کی بھرپور سعی کی جا رہی ہے اور جیسے فطرتی انسانی وصف کو ختم کرنے لئے بہت سی تنظیمیں اور ادارے اپنے مکمل سازد سامان کے ساتھ لیس نظر آتے ہیں۔

ان حالات میں اس بات کی اشد ضرورت ہے کہ علماء کرام دعوت دین کے فریضہ کیلئے عزم نو لے کر انھیں اور پیغام الہی کو دنیا کے گوشہ گوشہ میں پہنچا دیں تاکہ عوام باطل پرست اور دین پر دنیا کو جلب منفعت اور تحصیل زر کی خاطر ترجیح دینے والے اشخاص کے منفی ہتھکنڈوں کا شکار ہونے سے بچ جائیں۔

جبکہ دعوت و اصلاح کا یہ عمل اتنا مبارک ہے کہ کوئی اور عمل اس کے مساوی نہیں ہو سکتا۔ داعی تمام انسانوں سے افضل اور اس کی بات تمام لوگوں کی گفتگو سے زیادہ بلند و بر

ہے جیسا کہ اللہ تعالیٰ کا فرمان ہے:

ومن احسن قولا ممن دعا الی اللہ (فصلت: ۳۳)

”کہ اللہ کی طرف بلانے والے سے بہتر بات کسی کی ہو سکتی ہے۔“

بلکہ نبی کریم ﷺ نے تو یہاں تک ارشاد فرمایا کہ:

”من دل علی خیر فله مثل اجر فاعلہ“

یعنی بھلائی کی طرف رہنمائی کرنے والے کو بھی اس بھلائی کرنے والے کے برابر ثواب ملے گا۔ (صحیح مسلم

کتاب الإمارة: ۱۸۹۳)

اسی طرح آپ ﷺ کا یہ بھی فرمان ہے:

من دعا الی ہدی کان لہ من الاجر مثل اجور من تبعہ لا ینقص ذلک من اجورہم شینا (صحیح مسلم)

”ہدایت کے داعی کو بھی اتنا ہی اجر و ثواب حاصل ہوگا جتنا کہ اس کے پیروی کرنے والوں کو جبکہ ان کے اجر میں کچھ کمی نہ ہوگی۔“

ان احادیث پر غور و فکر کرنے کے بعد اگر آدمی عمل کرنا شروع کر دے تو یقین جانے اس آدمی تک صرف اس کی زندگی میں ہی نہیں بلکہ مرنے کے بعد بھی اجر و ثواب کے لامتناہی سلسلے پہنچتے رہتے ہیں مثال کیلئے دیکھئے نبی اکرم ﷺ کی ذات اقدس نے ہمیں ہر نیکی کی طرف رہنمائی فرمائی ہے اور صحابہ کرام تابعین عظام اور علماء امت اس میں واسطہ ہیں لہذا یہ تمام لوگ قیامت تک آنے والے تمام مسلمانوں کے اعمال میں برابر کے شریک ہیں۔ نبی اکرم ﷺ کی پوری زندگی دعوت و تبلیغ سے عبارت ہے اور اس خاردار راستے میں آپ کا خون اقدس بھی بہتا رہا ہے۔ آپ اس دعوت ہدایت پر اس قدر حریص تھے کہ اپنی جان جو کھوں میں ڈال کر اس فرض منصبی کو ادا کرتے تھے حتیٰ کہ آپ کی زندگی خطرے میں پڑ جاتی تھی۔ اسی وجہ سے تو آپ کی طرف یہ نبی فرمائی گئی۔

لعلک۔۔ حج نمک الا یکونوا مؤمنین (شعراء: ۳)

(اے پیارے حبیب) شاید آپ اس رنج سے کہ یہ لوگ ایمان نہیں لاتے اپنے آپ کو ہلاک کر دو گے“

اسی طرح تمام انبیاء کرام نے ہر مقام پر فریضہ دعوت کو انجام دینے میں کبھی کوتاہی نہیں کی۔ حضرت ابراہیمؑ وہ پہلے نبی ہیں جن کو اللہ تعالیٰ نے اسلام کی عالمگیر دعوت پھیلانے کیلئے مقرر کیا تھا۔ انہوں نے عراق سے مصر تک اور شام و فلسطین سے ریگستان عرب کے مختلف گوشوں میں اس دعوت کو پہنچایا حتیٰ کہ انہیں اس راستے میں آگ میں کودنا پڑا اور اپنے گھر سے جلا وطنی کو قبول کرنا پڑا لیکن وہ کلمہ توحید پر ڈٹے رہے اس کی برکت ہے کہ آج بھی ملت ابراہیمی زندہ و پائندہ ہے اور اسلام کی یکسو دعوت توحید کے رہنما ابراہیم علیہ السلام کو مانا جاتا ہے۔

انہیں کی اولاد میں سے حضرت یوسفؑ کی طرف دیکھئے جو در بدر کی ٹھوکرین کھانے کے بعد جیل کی کال ٹھوڑی میں پہنچتے ہیں تو وہاں بھی ”ء ارباب متفرقون خیر ام اللہ الواحد القہار“ (یوسف ۳۹) کی صدا بلند کرتے ہیں۔

دعوت و اصلاح کی اسی اہمیت و فضیلت کے پیش نظر نبی اکرم ﷺ نے جب صحابہ کرام رضوان اللہ اجمعین کو عام رستوں اور چوراہوں پر بیٹھنے کی اجازت دی تو اسے امر بالمعروف اور نہی عن المنکر کے ساتھ مشروط قرار دیا۔ یہ کلمہ حق کی تبلیغ ہی ہے جسے جاہر حکمران کے سامنے بلند کرنے کو افضل جہاد قرار دیا گیا۔ (جیسا کہ سنن نسائی کی صحیح حدیث میں ہے)

اسی بنا پر نبی اکرم ﷺ صحابہ کو یہ تعلیم دیتے تھے کہ کسی قوم پر حملہ آور ہونے سے پہلے انہیں اسلام کی دعوت حقہ ضرور پیش کرو کیونکہ اسلام کا اصل مقصد تو یہ ہے کہ ساری دنیا رشد و ہدایت کے راستے پر چل کر ایک اللہ کی غلامی میں آجائے اور باطل معبودوں کے چنگل سے چٹکارا حاصل کر لے اسی غرض کے حصول کے لئے جہاد کو بطور وسیلہ کے استعمال کیا گیا ہے۔ غزوہ خیبر کے موقع پر جب ایک قلعہ کئی دنوں سے فتح نہیں ہو رہا تھا۔ کئی روز سے مسدود سخت جنگی

حالات سے دوچار تھے۔ نبی اکرم ﷺ نے فرمایا کہ میں صبح ایک ایسے شخص کو علم جہاد دوں گا جس کے ہاتھ پر اللہ تعالیٰ مسلمانوں کو فتح عنایت فرمائے گا۔ یہ سعادت حضرت علیؑ کے حصے میں آئی۔ ان کو روانہ کرتے ہوئے آپ نے ارشاد فرمایا:

انفذ علی رسلک حتی تنزل بساحتهم ثم ادعهم الی الاسلام‘ و اخبرهم بما یجب علیہم من حق اللہ تعالیٰ فواللہ لا ینہدی اللہ بک رجلا واحدا خیر لک من حمر النعم (متفق علیہ) ”بادقار ہو کر (اپنی ہم) پر چلے جاؤ حتیٰ کہ ان کے میدان میں اترؤ پھر ان کو اسلام کی دعوت دو اور ان پر اللہ تعالیٰ کا واجب حق ان کو بتاؤ۔ مجھے اللہ کی قسم کہ اگر آپ کے ہاتھ پر اللہ تعالیٰ کسی ایک آدمی کو بھی راہ ہدایت نصیب فرما دے تو یہ تیرے لئے (عرب کی محبوب ترین غنیمت) سرخ اونٹوں کے حصول سے بہتر ہے۔“

اسی لئے علوم نبوت کے حقیقی وارث علماء پر اس فریضہ کی ادائیگی کے لئے اٹھ کھڑا ہونا فرض اولین ہے تاکہ دعوت جو کہ انبیاء کا کام ہے اسے بہتر اسلوب سے انجام دیا جاسکے نبی اکرم ﷺ کی حالت تو یہ تھی کہ اگر کوئی آدمی آپ سے ضروری مسائل کی تعلیم حاصل کر لیتا تو آپ ﷺ اسے اس کی قوم کی طرف مبلغ بنا کر بھیج دیتے تھے یہاں سے طلبہ کرام کو بھی سبق لینا چاہیے کہ دعوت اور علم دو الگ راستے نہیں بلکہ اگر علم کے ساتھ ساتھ دعوت بھی ہو تو یہ علم کے راسخ اور نافع ہونے کا باعث ہے آج ہمارے معاشرے میں خطیوں اور واعظوں میں کثرت ان حضرات کی ہے جو عوام کو رطب و یابس قصے سنا کر خوش رکھنے کی کوشش کرتے ہیں جبکہ صحیح علم کی بنیاد پر دعوت مبنی جا رہی ہے جو کہ لوگوں کی بھی اصل ضرورت ہے۔

ترک دعوت پر وعید

یاد رکھیے! دعوت و اصلاح ایک ایسا فریضہ ہے کہ جسے اگر ادا نہ کیا جائے تو اس کا وبال ساری قوم پر آتا ہے۔

بنی اسرائیل کے تین گروہ تھے ایک تو وہ جو ہمیشہ اللہ تعالیٰ کی نافرمانیوں میں غرق رہتے تھے دوسرے ان برائیوں سے روکنے والے تھے اور تیسرا گروہ وہ تھا جو دونوں سے الگ تھلگ تھا اور ان کا انکار نہ کرتا تھا لیکن جب اللہ تعالیٰ کی طرف سے عذاب مسلط ہوا تو اللہ تعالیٰ نے نجات پانے والا گروہ صرف برائی سے روکنے والوں کو قرار دیا اور خاموش رہنے والوں کے ذکر کو ہی فراموش کر دیا جبکہ بعض مفسرین کی رائے کے مطابق تو ایسے لوگوں پر بھی عذاب مسلط ہوا جو برائی کو دیکھ کر روکنے کی کوشش نہ کرتے تھے۔ (تفصیل کیلئے دیکھئے تفسیر ابن کثیر، سورۃ الاعراف: ۱۶۵)

فریضہ دعوت ادا نہ کیا جائے تو پوری قوم پر عذاب الہی نازل ہوتا ہے جیسا کہ صحیح بخاری میں حضرت نعمان بن بشیرؓ کی مشہور حدیث ہے جس میں نبی اکرم ﷺ نے فرمایا: ”اللہ تعالیٰ کی حدود کو قائم کرنے والے اور ان کا ارتکاب کرنے والے کی مثال ایسے لوگوں کی ہے جو قرعہ اندازی سے کسی کشتی میں سوار ہوں کچھ اوپر کے طبقہ میں اور کچھ نیچے ہوں نیچے والے جب پانی کی ضرورت محسوس کریں تو انہیں پانی کے حصول کیلئے اوپر والوں سے گزرنا پڑتا ہو تو پھر وہ کہیں کہ ہم اگر اپنے حصہ کی کشتی میں ایک سوراخ نکال لیں تاکہ پانی بھی دستیاب ہو اور اوپر والوں کو تکلیف بھی نہ ہو۔ اب اس حالت میں اگر اوپر والے انہیں اپنی حالت پر چھوڑ دیں تو (پانی بھرنے کی وجہ سے) وہ سارے کشتی والے ہلاک ہو جائیں گے اور اگر وہ ان کے ہاتھ کو تھام لیں تو سبھی نجات پالیں گے۔“

اگر کوئی آدمی برائی کو دیکھ کر اس کے آگے بند نہیں باندھتا تو وہ دن دور نہیں جب برائی اور بے حیائی کا سیلاب اسے بھی بہا کر لیجائے گا اور اگر امر بالمعروف اور نہی عن المنکر کے فریضے کو ترک کر دیا جائے تو خطرہ ہے کہ سب پر اللہ تعالیٰ کی طرف سے عقاب نازل ہو جائے اور یہ ایسا جرم ہے کہ پھر آدمی کی کوئی دعا بھی قبول نہیں ہوتی۔ نبی اکرم ﷺ کا فرمان ہے:

والذی نفسی بیدہ لتامرّن بالمعروف

اور ترغیب کے ساتھ عیسائی بنائیں گے۔ (تفصیل کیلئے دیکھئے ماہنامہ محدث جنوری ۲۰۰۲ اور فروری ۲۰۰۳)

دوسری طرف مسلمانوں کے اندر ہی ایسے باطل فرتے اس قدر سرگرم عمل ہیں کہ گمراہیوں کو سنت کے نام پر پھیلا یا جارہا ہے کج فکری اور بد عملی کی انتہا ہو چکی ہے۔ بہت سے باطل فرتے اسلام کا لیل لگائے دین کی حقیقی تصویر کو مسخ کر رہے ہیں۔ جبکہ یہ سب نبی اکرم ﷺ کے اس فرمان کے مصداق ہیں کہ:

من دعا الى ضلالة كان عليه من الاثم مثل آثام من تبعه لا ينقص ذلك من آثامهم شيئا. ”جو کوئی گمراہی کی دعوت دے گا اس پر تمام جیروی کرنے والوں کے گناہ کے برابر گناہ ہوگا۔ جبکہ ان کے گناہ میں بھی کوئی کمی نہیں ہوگی۔“

لیکن دین حق کے حقیقی حاملین اس میدان میں بہت پیچھے ہیں جبکہ ان کیلئے بہت بڑے اجر کا وعدہ ہے اس میں عجیب بات یہ ہے کہ دعوت و تبلیغ کے لئے وسائل کو بروئے کار لانا اور ان وسائل کو دعوت کیلئے خاص کرنا ہم میں مفقود ہے جبکہ غریب اور نادار عوام تو اس کی بات پر ہی کان دھریں گے جو انہیں تن ڈھا پنے کیلئے کپڑا اور پیٹ بھرنے کیلئے کھانا فراہم کرے اور علاج معالجہ کی سہولیات بہم پہنچائے مسلمان دعوتی مشن کے سلسلہ میں رفاہی کاموں میں بھی بہت پیچھے ہیں کہ جس کا اندازہ آج سے چند سال قبل اخبارات میں شائع ہونے والے اس واقعہ سے لگایا جاسکتا ہے کہ لاہور کے گنگارام ہسپتال میں ایک نو مسلم عورت زچگی کے کیس میں مبتلا تھی کہ جس نے غربت کے باوجود بھی دین حق کو قبول کر لیا تھا لیکن ہسپتال کے ڈاکٹر حضرات جو قوم کے سمیٹا کھلاتے ہیں نے پیٹنگی چند ہزار رقم کا مطالبہ کیا جب یہ عورت ادانہ کر سکی تو اسے اسی حالت میں باہر نکال دیا گیا اور وہ اسی کشمکش میں زندگی کی بازی ہار گئی اور مرتے وقت اس نے یہ الفاظ کہے جو تمام مسلمانوں کے دامن پر ایک سیاہ دھبہ ہیں ”کاش کہ میں عیسائی ہی رہتی، اسلام کو قبول نہ کرتی تو آج بلا علاج نہ مرتی“

ولصنھون عن المنكر او ليو شكن الله ان يبعث عليكم عقابا منه فتدعوه فلا يستجيب لكم (جامع الترمذی، کتاب الفتن (۲۱۶۹) حسن درجے کی حدیث ہے) ”مجھے اس ذات کی قسم جس کے ہاتھ میں میری جان ہے یا تو تم نیکی کا حکم دو گے اور برائی سے روکو گے یا پھر اللہ تعالیٰ تم سب پر اپنا عذاب مسلط کر دے گا پھر تم اس سے مانگو گے لیکن وہ تمہاری دعاؤں کو قبول نہیں کرے گا۔“

دعوت دین کیلئے وسائل کی فراہمی

ضروری ہے کہ آج کے اس پر فتن دور میں جب کفر اپنے پورے لاد فکسر کے ساتھ اسلام پر یلغار کئے ہوئے ہے خالص دین حنیف اور صحیح سنت نبوی کی دعوت کا احیاء کیا جائے لیکن آج کا مسلمان اپنی اس ذمہ داری سے بے خبر ہے اور اپنی عیش و عشرت میں گن ہے اور جو لوگ اس کام کے مدعی ہیں وہ بھی ایک سطحی تبلیغ سے آگے بڑھنے کا نہیں سوچتے جبکہ پوری دنیا میں عیسائی مشنریوں نے لوگوں کو عیسائی بنانے کے لئے اپنا جال پھیلا رکھا ہے بہت بڑے اور قسم قسم کے رفاہی منصوبوں کے نام پر یہ لوگ اسلام کو مٹانے کے منصوبے پر عمل پیرا ہیں اور کہیں مسلمانوں کو زبردستی ہندو بنانے کی ناکام کوشش ہو رہی ہے۔ صومالیہ اور بنگلہ دیش کے ہزاروں بے بس بوڑھوں اور بچوں کو فراہمی امداد کے نام پر عیسائی بنایا جا رہا ہے۔

ایک اندازے کے مطابق افریقہ کے ۳۸ ممالک میں عیسائی مشنوں کی حالیہ تعداد ۱۱۱۰۰۰ ہے۔ ۱۹۹۵ء میں افریقہ میں عیسائی مشنریوں کے پاس ۵۲ ریڈیو اسٹیشن اور مسلمانوں کے پاس صرف ایک ریڈیو اسٹیشن تھا۔ ۱۹۸۵ء میں افریقہ میں عیسائی مشنریوں کی تعداد ایک لاکھ ۱۳ ہزار تھی جو تعلیمی میدان میں ۵۰ لاکھ طلباء کے تعلیمی اخراجات اٹھائے ہوئے ہیں اور یہ بات ایک صاحب فہم و بصیرت مسلمان کے ہوش اڑانے کیلئے کافی ہے کہ ۱۹۰۰ء میں افریقہ میں عیسائیوں کی تعداد ۱۰ فیصد تھی لیکن ۱۹۹۰ء میں تعداد بڑھ کر ۵۷ فیصد ہو گئی اور اب عراق اور افغانستان میں عیسائی مشنریوں کا ایک وسیع جال بچھا دیا گیا ہے جو مجبور و مقہور لوگوں کو جبراً یا تحریص

قوم کے صاحب ثروت اور مختار حضرات کا فریضہ ہے کہ جہاں وہ مساجد و مدارس کی تعمیر کیلئے اور جہاد کے میدان میں خرچ کرتے ہیں وہاں دعوتی عمل کی کامیابی کیلئے بھی اپنے وسائل کا ایک حصہ مقرر فرمائیں تاکہ صحیح دین پر چلنا اور اس کی دعوت دینا آسان ہو جائے۔ جبکہ آج اجتماعی طور پر مسلمانوں کی حالت یہ ہے کہ وہ مسجدوں کی تعمیر اور نقش و نگار پر تو لاکھوں اور کروڑوں روپیہ صرف کر ڈالتے اور ضرورت سے بڑھ کر بعض دفعہ اسراف تک پہنچ جاتے ہیں بلکہ مسجدیں بنانے میں مہاباہ کا شکار بھی ہوتے ہیں، لیکن دینی دعوت کو پھیلانے کیلئے صرف برائے نام ہی خرچ کرتے ہیں۔ علماء اور دعا کے کما حقہ کفالت کا بدبست نہیں کرتے، جس سے ہماری دعوت آگے بڑھنے کی بجائے رک جاتی ہے یا صرف مسجد کی دیواروں تک محدود ہو جاتی ہے۔

عمل کی تاثیر

دعوت دین کے ضمن میں ایک قابل توجہ پہلو یہ بھی ہے کہ آج منبر و محراب اور تقریر و خطاب سے بڑھ کر اسلام کی سچی تبلیغ اور تصویر کو زندگی کی عملی کتاب کی صورت میں پیش کرنے کی اشد ضرورت ہے۔ اسلام ایک ایسا دین ہے کہ جس کی ابتدا غربت و اجنبیت سے ہوئی تھی لیکن نبی کریم ﷺ اور صحابہ کرام کی زندگی کے عملی نمونے اس کو ہر دل عزیز اور محبوب دین بنا دیتا تھا یہاں تک کہ کافر بھی ان کی عملی زندگی کو دیکھ کر حلقہ گوش اسلام ہو جایا کرتے تھے۔

نبی اسرائیل کے اس غلام نے جس کے سامنے راہب اور وزیر کو آ رہے سے چر دیا گیا لیکن اس نے ایسے عملی ثبات کا مظاہر کیا کہ اس کی خاموش تبلیغ اس قدر تیر بہدف ثابت ہوئی کہ ایک طرف بادشاہ نے ”بسم اللہ رب العالمین“ کے نام سے تیر بھیج کر اس کا کام تمام کر دیا تو دوسری طرف عوام میں اس کی عملی اور خاموش تبلیغ کا اثر یہ ہوا کہ وہ بیک زبان ”آمننا برب العالمین“ کا نعرہ لگا کر تمام طاغوتی بندھنوں سے آزاد ہو کر جنت عدن کی راہ پا گئے۔ (دیکھئے صحیح مسلم، کتاب الزہد ۳۰۰۵)

مثل الذين حملوا التوراة ثم لم يحملوها
كمثل الحمار يحمل أسفارا بنس مثل القوم
الذين كذبوا بآياتنا والله لا يهدي القوم الظالمين
(الحجۃ: ۵)

یہی وجہ ہے کہ ہمارے اسلاف وعظ وتبلیغ سے بڑھ کر اپنی سیرت و کردار پر توجہ دیتے تھے اور ان کا عملی نمونہ اس قدر مثالی ہوتا تھا کہ ایک ہی وعظ میں ان کے دل سے نکلنے والی سچی آہ ہزاروں لوگ لبیک کہتے تھے چند لحاظ میں شہروں کے شہر اور گاؤں کے گاؤں اس سچی صدا کو مان کر راہ حق کو اختیار کر لیتے تھے سچ کہا جاتا ہے کہ عالم اور واعظ اگر دو آنکھوں کے ساتھ عوام کو دیکھتا ہے تو لوگوں کی ہزاروں آنکھیں اس کے بلند بانگ دعووں اور لپچھے دانتقریروں کے سننے سے قبل اس کے عمل کو دیکھتی ہیں۔ مامون رشید نے بالکل صحیح کہا تھا:

”نحن المي ان نوعظ بالاعمال احوج منا
ان نوعظ بالاوقوال“

”ہمیں زبانی وعظ سے زیادہ عملی وعظ کی ضرورت ہے“
مالک بن دینار فرماتے ہیں کہ عالم جب باعمل نہ ہو تو اس کی وعظ و نصیحت دلوں سے اس طرح نکل جاتی ہے جیسے بارش کا قطرہ صاف چٹان سے بہہ جاتا ہے۔

آخر میں یہ بات ذہن نشین رہے کہ لمبے چوڑے خطبوں اور تقریروں کا نام ہی دعوت دین نہیں بلکہ دعوت کی حقیقی روح یہ ہے کہ انسان کا مزاج دعوتی بن جائے وہ اپنے گھر اور محلہ سے اس دعوت کی ابتدا کر دے اپنے دوستوں اور اقرباء تک یہ دین پہنچا دے جن کا حق سب سے مقدم ہے انسان جس ماحول میں بھی رہتا ہو وہاں وہ بقدر ضرورت اور مصلحت دعوت دین کا کام جاری رکھے اگرچہ یہ ایک معمولی مسئلہ ہی سکھانے کے متعلق کیوں نہ ہو بلکہ یہ تو علماء و بائنین کی صفت ہے کہ وہ لوگوں کو سب سے پہلے چھوئے اور عمومی طور پر پیش آنے والے مسائل کی تعلیم دیتے ہیں اللہ تعالیٰ ہم سب کو اپنے دین حنیف اور صراط مستقیم کا سچا داعی بنادے۔

☆☆☆☆☆☆☆☆☆☆

ہیں کہ انہوں نے ایک دن مجھ سے کہا کہ حیرت ہوتی ہے کہ اسلام اتنا سائنٹیفک اور مدلل مذہب ہوتے ہوئے بھی اپنے پیروؤں میں اجنبی کیوں ہے اگر مسلمانوں کا چوتھائی حصہ اس کی تعلیمات کو عملاً پیش کرنے لگے تو عیسائیوں کی تمام مشنری فیل ہو جائے لیکن افسوس یہود و نصاریٰ کی طرح علماء اسلام بھی خدا اور بندہ کے درمیان واسطہ بن گئے اس طرح اسلام کی ترقی رک گئی۔

غور فرمائیے! یہ اس فوسلم کے تاثرات ہیں جس کا قلب اسلام کی حقانیت سے معمور ہے لیکن چونکہ اس کے سامنے کوئی عملی نمونہ نہیں اس لئے وہ متحیر ہے۔

ایک عالم کے عمل کی چونکہ سب لوگ اقتداء کرتے ہیں اس لئے اسے بلند معیار عمل پر فائز ہونا ضروری ہے وگرنہ اس کی تبلیغ کا نہ تو دنیا میں کچھ فائدہ ہوگا اور آخرت میں یہی علم اور وعظ و تبلیغ اس کے لئے زیادتی عذاب کا باعث بن جائے گا۔

نبی اکرم ﷺ کا فرمان ہے کہ ”قیامت کے دن ایک آدمی کو لا کر جہنم میں پھینکا جائے گا تو اس کی انتزایاں بہت لمبی ہو جائیں گی اور وہ ان کے گرد اس طرح گھومے گا جیسے گدھا چکی کے گرد گھومتا ہے اور جہنم والے اس کے گرد گھومیں گے اور کہیں گے اے فلاں تجھے کیا ہوا؟ کیا تو نیکی کا حکم نہیں دیا کرتا تھا اور برائی سے نہیں روکا کرتا تھا؟ تو وہ جواب دے گا کہ میں تم کو تو نیکی کا حکم دیتا تھا لیکن خود اس پر عمل نہ کرتا تھا، تمہیں برائی سے روکتا تھا اور خود اس کا ارتکاب کرتا تھا (مشفق علیہ صحیح بخاری کتاب بدء الخلق ۳۲۶، صحیح مسلم کتاب الزہد ۲۹۸۹)

”جن لوگوں (کے سر) پر تورات لے دوائی گئی، پھر انہوں نے اس (کے باقیہ) کو نہ اٹھایا، ان کی مثال گدھے کی سی ہے، جس پر بڑی بڑی کتابیں لدی ہوئی ہوں، جو لوگ اللہ تعالیٰ کی ان آیتوں کی تکذیب کرتے ہیں، ان کی مثال بری ہے اور اللہ تعالیٰ ظالم لوگوں کو ہدایت نہیں دیتا۔“

عالم بے عمل کی مثال قرآن پاک میں بھی اللہ تعالیٰ نے گدھے کے ساتھ بیان کی ہے۔

اب اسلام دوبارہ اپنے غربت کے دور میں ہے اس لئے ضروری ہے کہ وہ علم اور اخلاق جو کتابوں کے خزانوں میں دفن ہے، جو اسوہ حسنہ نبی اکرم ﷺ کی حیات طیبہ کی صورت میں آج لوگوں کے سامنے نہیں بلکہ سب کچھ علم کے وقفا تر میں ہے اسے لوگوں کے سامنے صحیح اسلامی صورت میں اپنے عمل کی روشنی میں ثابت کیا جائے کیونکہ جو عالم خود ہی اندھیرے میں ہو اس کا علم اور وعظ کسی کو روشنی کی کرن نہیں دکھلا سکتا۔ یہ عملی تبلیغ کا جو ہر تودہ ہے کہ جسے آپ ﷺ کی حیات طیبہ میں ہی ضروری سمجھا گیا صلح حدیبیہ کے موقع پر جب آپ ﷺ نے لوگوں کو قربانی کا حکم دیا تو کسی صحابی نے بھی اس حکم کی تکمیل نہ کی حتیٰ کہ آپ ﷺ نے اپنے ہاتھ سے قربانی ذبح کرنے کا عملی نمونہ پیش کیا تو سب لوگوں پر اس کو فوری اثر ہو گیا۔

واعظ بے عمل کی مثال تو اس اندھے مشعل بردار کی ہے جس کے چراغ کی روشنی سے دوسرے تو رستہ پا جاتے ہیں لیکن وہ خود بھٹکتا ہی رہتا ہے، عمل ایک موثر طاقت ہے جو دل پر اثر انداز ہوتی ہے ایک باعمل عالم جب کسی معروف کا حکم دیتا ہے یا برائی سے روکتا ہے تو دل جلد متاثر ہوتا ہے کیونکہ اس کے پیچھے اس کی عملی طاقت ہوتی ہے۔ قرآن مجید میں بھی ”وانھا لکبیرۃ الاعلیٰ الخشعین“ سے اسی حقیقت کی طرف اشارہ کیا گیا ہے کہ مردہ دلوں اور کام چوروں کے لئے تو نماز واقعی ایک بارگراں ہے لیکن زندہ دلوں اور عمل کے غازیوں کیلئے یہ آنکھوں کی ٹھنڈک اور دل کا سکون ہے۔

ایک بے عمل عالم خواہ کتنے ہی دل نشین طرز خطاب سے اور دل آویز اور مہر کن انداز میں ”حقائق و معارف“ اور ”غرائب و نوادر“ کا دریا بہا دے لیکن اس کی بے عملی تمام اثرات کو زائل کر دیتی ہے۔ مولانا مختار احمد ندوی نے ایک نو مسلم سکالر مسٹر سینڈرے کا ایک سبق آموز واقعہ لکھا ہے کہ جسکا اسلامی نام عبد اللہ ہے۔ انہوں نے عرصہ دراز تک مذاہب عالم کا مطالعہ کیا اور بالآخر تحقیق و تفتیش کے بعد اسلام کی حقانیت کے قائل ہو کر مسلمان ہو گئے۔ مولانا فرماتے